

“ ఆదిత్యము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయనిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ఏకోనాశీతితమ, అశీతితమాధ్యాయాస్తర్గత, శ్లోకపారాయణం,
ఆచార్యముఖేన కలిష్టామహే ॥

॥ వ్యోమ ధ్యానమ్ ॥

వ్యోమం పశిష్టసప్తారం శక్తేః పౌత్రమకల్మషమ్ ।
పరిశరిత్యజం వందే శుకతాతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే, వౌషిష్ఠాయ నమోనమః ॥

అధ్యాయ:-79 ఏకోనాశీతితమో2ధ్యాయ: సమ్భవపర్వ

శుక్రాచార్యేణ దేవయాన్యా ఆశ్వాసనమ్, తస్యా అసన్తోషశ్చ

అథ శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే ఏకోనాశీతితమో2ధ్యాయ: || 79 ||

య: సన్ధారయతే మన్యుం యో2తివాదాంస్తితిక్షతే ।

యశ్చ తస్తో న తపతి దృఢం సో2ర్థస్య భాజనమ్ ॥

|| 79 - 05 ||

యో యజేదపరిశ్రాంతో మాసి మాసి శతం సమా: ।

న క్రుద్ధ్యేద్యశ్చ సర్వస్య తయోరక్రోధనో2ధిక: ॥

|| 79 - 06 ||

యత్కుమారా: కుమార్యశ్చ వైరం కుర్యురచేతస: ।

న తత్రాజ్ఞో2నుకుర్వీత న విదుస్తే బలాబలమ్ ॥

|| 79 - 07 ||

దేవయాన్యవాచ

వేదాహం తాత బాలాపి ధర్మాణాం యదిహోస్తరమ్ ।

అక్రోధే చాతివాదే చ వేద చాపి బలాబలమ్ ॥

|| 79 - 08 ||

శిష్యస్యాశిష్యవృత్తేస్తు న క్షన్తవ్యం బుభూషతా ।

తస్మాత్ సంకీర్ణవృత్తేషు వాసో మమ న రోచతే ॥

|| 79 - 09 ||

పుమాంసో యే హి నిన్దన్తి వృత్తేనాభిజనేన చ ।

న తేషు నివసేత్ ప్రాజ్ఞ: శ్రేయో2ర్థీ పాపబుద్ధిషు ॥

|| 79 - 10 ||

యే త్వేనమభిజానన్తి వృత్తేనాభిజనేన వా ।

తేషు సాధుషు వస్తవ్యం స వాస: శ్రేష్ఠ ఉచ్యతే ॥

|| 79 - 11 ||

వాగ్దురుక్తం మహాఘోరం దుహితుర్పుషపర్వణ: ।

మమ మథ్నాతి హృదయమగ్నికామ ఇవారణిమ్ ॥

|| 79 - 12 ||

న హ్యతో దుష్కరతరం మన్యే లోకేష్వపి త్రిషు ।

య: సపత్నశ్రియం దీప్తాం హినశ్రీ: పర్యుపాసతే ।

మరణం శోభనం తస్య ఇతి విద్వజ్జనా విదు: ॥

|| 79 - 13 ||

ఇతి శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే ఏకోనాశీతితమో2ధ్యాయ: || 79 ||

అధ్యాయ:-80 అశీతితమో2ధ్యాయ: సమ్భవపర్వ
వృషపర్వాణం నిర్భర్ష్య శుక్రాచార్యస్యాన్యత్ర గన్తుముద్యమనమ్, వృషపర్వణ ఆజ్ఞయా శర్మిష్ఠయా దేవయానీ
దాస్యం స్వీకృత్య శుక్రదేవయాన్యోః సన్తోషణం చ
అథ శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే2శీతితమో2ధ్యాయ: || 80 ||

వైశమ్పాయన ఉవాచ

తతః కావ్యో భృగుశ్రేష్ఠః సమన్యురుపగమ్య హా ।
 వృషపర్వాణమాసీనమిత్యవాచావిచారయన్ ॥ || 80 - 01 ||

నాధర్మశ్చరితో రాజన్ సద్యః ఫలతి గౌరివ ।
 శనైరావర్త్యమానో హి కర్తురూలాని కృంతతి ॥ || 80 - 02 ||

పుత్రేషు వా నప్తుషు వా న చేదాత్మని పశ్యతి ।
 ఫలత్యేవ ధ్రువం పాపం గురు భుక్తమివోదరే ॥ || 80 - 03 ||

యదఘాత యథా విప్రం కచమాఙ్గీరసం తదా ।
 అపాపశీలం ధర్మజ్ఞం శుశ్రూషుం మద్ధుహే రతమ్ ॥ || 80 - 04 ||

వధాదనర్హతస్తస్య వధాచ్చ దుహితుర్మమ ।
 వృషపర్వన్నిబోధేదం త్యక్త్యామి త్వాం సబాన్ధవమ్ ॥ || 80 - 05 ||

స్థాతుం త్వద్విషయే రాజన్న శక్త్యామి త్వయా సహ ।
 అహెలా మామభిజానాసి దైత్య మిథ్యాప్రలాపినమ్ ॥
 యథేమమాత్మనో దోషం న నియచ్ఛస్యపేక్షసే ॥ || 80 - 06 ||

వృషపర్వోవాచ

నాధర్మం న మృషావాదం త్వయి జానామి భార్గవ ।
 త్వయి ధర్మశ్చ సత్యం చ తత్ప్రసీదతు మే భవాన్ ॥ || 80 - 07 ||

యద్యస్మానపహాయ త్వమితో గచ్ఛసి భార్గవ ।
 సముద్రం సప్రవేక్ష్యామో నాన్యదస్తి పరాయణమ్ ॥ || 80 - 08 ||

ప్రసాద్యతాం దేవయానీ జీవితం యత్ర మే స్థితమ్ ।
 యోగక్షేమకరస్తే2హమిన్ద్రస్యేవ బృహస్పతిః ॥ || 80 - 09 ||

